

- 5) It-talbiet għal analiżi kontradittorja li japplikaw, skont id-dispożizzjonijiet ikkunsidrati flimkien tal-Artikolu 16(2) u (5) tar-Regolament Nru 543/2008, għar-riżultati tal-kontrolli fil-biċċerji jistgħu jiġu estiżi għall-kontrolli mwettqa fil-fażi tal-kummerċjalizzazzjoni tal-prodotti esportati, u dan fil-preżenza tal-partijiet, skont, b'mod partikolari, l-Artikolu 41 tal-Karta tad-Drittijiet Fundamentali tal-Unjoni Ewropea?

⁽¹⁾ Regolament tal-Kummissjoni (KE) Nru 543/2008, tas-16 ta' Ġunju 2008, li jstabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 f'dak li għandu x'jaqsam ma' l-istandards għat-tqeghid fis-suq tal-laħam tat-tjur (ĠU L 157, p. 46).

⁽²⁾ Regolament tal-Kummissjoni (KE) Nru 612/2009, tas-7 ta' Lulju 2009, li jstabbilixxi regoli komuni għall-applikazzjoni tas-sistema ta' rifużjonijiet fuq l-esportazzjoni ta' prodotti agrikoli (ĠU L 186, p. 1).

Appell ipprezentat fl-24 ta' Marzu 2015 minn SolarWorld AG mid-digriet mogħti mill-Qorti Ġenerali (Il-Hames Awla) fl-14 ta' Jannar 2015 fil-Kawża T-507/13, SolarWorld AG et vs Il-Kummissjoni Ewropea

(Kawża C-142/15 P)

(2015/C 190/05)

Lingwa tal-kawża: l-Ingliż

Partijiet

Appellanti: SolarWorld AG (rappreżentanti: L. Ruessmann, avukat, J. Beck, Solicitor)

Partijiet oħra fil-proċedura: Il-Kummissjoni Ewropea,

Brandoni solare SpA,

Global Sun Ltd,

Silicio Solar, SAU,

Solaria Energia y Medio Ambiente, SA

Talbiet tal-appellanti

- tiddikjara l-appell ammissibbli u fondat;
- tannulla d-digriet tal-Qorti Ġenerali fil-Kawża T-507/13;
- tiddikjara r-rikors għal annullament fil-Kawża T-507/13 ammissibbli; u
- tirrinviya l-kawża lill-Qorti Ġenerali għal deċiżjoni fuq il-mertu tar-rikors għal annullament.

Aggravji u argumenti prinċipali

Insostenn tal-appell tagħha, l-appellanti ressqet l-argument li ġejjin:

Il-Qorti Ġenerali wettqet żball meta kkonstatat li l-appellanti ma hijiex direttament ikkonċernata mid-Deciżjoni tal-Kummissjoni 2013/423/UE ⁽¹⁾ għaliex id-deċiżjoni ma taffettwax direttament is-sitwazzjoni ġuridika tal-appellanti u kienet sugġetta għal miżuri ta' implementazzjoni.

- Il-Qorti Ġenerali wettqet żball meta kkonstatat li l-appellanti ma hijiex direttament ikkonċernata mid-Deciżjoni tal-Kummissjoni 2013/423/UE għaliex giet implementata permezz tar-Regolament 748/2013 ⁽²⁾. Ir-Regolament 748/2013 huwa att konfermattiv tad-Deciżjoni 2013/423/UE. Għaldaqstant, l-appellanti kellha *locus standi* sabiex tappella direttament kontra d-Deciżjoni 2013/423/UE.

- Il-Qorti Ġenerali hadet żball meta kkonstatat li d-Deciżjoni 2013/423/UE timplika miżuri ta' implementazzjoni, peress li l-Qorti Ġenerali ma eżaminatx jekk il-Kummissjoni kellhiex setgħa diskrezzjonali fil-mument meta adottat ir-Regolament 748/2013 jew jekk l-implementazzjoni tad-Deciżjoni 2013/423/UE kinitx purament awtomatika fil-konfront tal-appellanti, li kien effettivament il-każ.

- ⁽¹⁾ Deciżjoni tal-Kummissjoni, tat-2 ta' Awwissu 2013, li taċċetta impenn offrut b'rabta mal-proċediment antidumping li jikkonċerna l-importazzjonijiet ta' moduli fotovoltajċi bis-silikon kristallin u l-komponenti ewlenin (jiġifieri ċ-ċelloli u l-wejfers) li joriġinaw jew jintbagħtu mir-Repubblika Popolari taċ-Ċina (ĠU L 209, p. 26).
- ⁽²⁾ Regolament tal-Kummissjoni, tat-2 ta' Awwissu 2013, li jemenda r-Regolament (UE) Nru 513/2013, li jimponi dazju provviżorju tal-antidumping fuq l-importazzjonijiet ta' moduli fotovoltajċi bis-silikon kristallin u l-komponenti ewlenin (jiġifieri ċ-ċelloli u l-wejfers) li joriġinaw jew jiġu kkonsejnti mir-Repubblika Popolari taċ-Ċina (ĠU L 209, p. 1).

Appell ipprezentat fit-30 ta' Marzu 2015 minn Naftiran Intertrade Co. (NICO) Sàrl mid-digriet mogħti mill-Qorti Ġenerali (Is-Seba'Awla) fl-20 ta' Jannar 2015 fil-Kawża T-6/13, Naftiran Intertrade Co. (NICO) Sàrl vs Il-Kunsill tal-Unjoni Ewropea

(Kawża C-153/15 P)

(2015/C 190/06)

Lingwa tal-kawża: l-Ingliż

Partijiet

Appellanti: Naftiran Intertrade Co. (NICO) Sàrl (rappreżentanti: J. Grayston, Solicitor, P. Gjørtler, avukat, G. Pandey, avukat, D. Rovetta, avukat, M. Gambardella, avukat)

Parti oħra fil-proċedura: Il-Kunsill tal-Unjoni Ewropea

Talbiet tal-appellanti

- tannulla d-digriet tal-Qorti Ġenerali tal-20 ta' Jannar 2015 fil-Kawża T-6/13, Naftiran Intertrade Co. (NICO) Sàrl vs Il-Kunsill tal-Unjoni Ewropea, u tiddikjara r-rikors għall-annullament ammissibbli;
- tibghat lura l-kawża quddiem il-Qorti Ġenerali;
- tordna lill-Kunsill ibati l-ispejjeż tal-proċeduri tal-appell preżenti.

Aggravji u argumenti prinċipali

L-appellanti tinvoka żewġ aggravji marbuta mal-fatt li l-Qorti Ġenerali bbażat id-digriet appellat fuq żbalji manifesti ta' evalwazzjoni u żbalji ta' liġi.

L-appellanti ssostni li l-Qorti Ġenerali wettqet żbalji manifesti ta' evalwazzjoni billi qieset, l-ewwel nett, li notifika individwali kompleta saret fid-19 ta' Ottubru 2012 u, it-tieni nett, li din in-notifika saret qabel il-pubblikazzjoni ta' notifika generali fis-serje C tal-Ġurnal Uffiċjal tal-Unjoni Ewropea fis-16 ta' Ottubru 2012.

Barra minn hekk, l-appellanti tqis li l-Qorti Ġenerali wettqet żbalji ta' liġi, l-ewwel nett, billi naqset milli tiehu inkunsiderazzjoni r-rekwiżit li n-notifika għandha tinkludi motivazzjoni, it-tieni nett, billi kkonstatat li notifika individwali seta' jkollha l-effett li tqassar it-terminu għall-preżentata ta' rikors għidizzjarju kontra att legali tal-Unjoni Ewropea, it-tielet nett, billi ma haditx inkunsiderazzjoni l-konsegwenzi legali tal-għażliet tal-Kunsill fir-rigward tal-proċedura ta' notifika u, ir-raba' nett, billi naqset milli tiehu inkunsiderazzjoni l-fehim legittimu tad-dritt meta saret il-preżentata tar-rikors.